

سید محمد عبداللہ قادری

۲۵ جنوری ۱۹۷۷ء

ایمان احمد رضا

کی

# بصیرت کے چند مناظر

○

سید نور محمد قادری

○

انجمن فدا یانِ مصطفیٰ (صلی اللہ علیہ وسلم)

کھاریاں، ضلع گجرات



## سلسلہ مطبوعات نمبر ۵

نام کتاب	امام احمد رضا کی بصیرت کے چند مناظر
مؤلف	سید نور محمد قادری
کتابت	ادارہ پروین کتابت - لاہور
تصحیح	ظہور الدین خان
ناشر	انجمن فدا یانِ مصطفیٰ کھاریاں، ضلع گجرات
طباعت بارِ اول	ستمبر ۱۹۷۵ء
طباعت بارِ دوم	اکتوبر ۱۹۸۶ء
مطبع	گنج شکر پرنٹرز، لاہور
صفحات	۳۲
تعداد	۱۰۰۰
ہدیہ	دعائے خیر بحق معاونین

ملنے کا پتہ

دفتر انجمن فدا یانِ مصطفیٰ (صلی اللہ علیہ وسلم) کھاریاں، ضلع گجرات  
نوٹ:- بذریعہ ڈاک منگوانے کے لئے دو روپے کے ڈاک ٹکٹ ارسال فرمائیں۔





# فہرے

۵	۱۔ پیش لفظ	ابو طاہر فرند احسین فندا
۱۲	۲۔	واقعہ مسجد کانپور
۱۴	۳۔	انسدادِ گاوڈ کشتی
۱۶	۴۔	تحریک عدم تعاون و خلافت
۱۹	۵۔	الطاری الداری لبغواتِ عبد الباری
۲۱	۶۔	علی گڑھ کا قضیہ
۲۲	۷۔	اسلامیہ کالج لاہور پر دھاوا
۲۵	۸۔	المجتمۃ المؤمنہ
۲۸	۹۔	مولانا نعیم الدین کا کارنامہ
۲۹	۱۰۔	تحریک پاکستان
۳۱	۱۱۔	محسنینِ قوم

# ملکِ اسلامیہ کے پیشوا تم پر سلام

(نسیجہ فکر بدر الفت داری مصباحی)

رہبرِ دینِ متین احمد رضا تم پر سلام

ملتِ اسلامیہ کے پیشوا تم پر سلام

اے شکوہِ قصرِ سنت شوکتِ یواں حق اے حامِ صدق جس سے سینہِ باطل بے شوق

تجھ کو پاکر پاگئی دُنیا غزالی کا سبق

مصلحِ دین محمد مصطفیٰ تم پر سلام

شہرِ یارِ ملکِ دانش بادشاہِ علم و فن! جانشینِ بو حنیفہ نائبِ غوثِ زمن

وہ گلِ زیبا کہ جس کا بانگِ بونے سُنن

پسِ کمرِ خلقِ شبہ ہر دو سرا تم پر سلام

اک چمنِ جو بے نیازِ شورشِ بادِ خزاں اک شگوفہ جس کی نزہتِ فرحتِ اہل جہاں

وہ گلِ عرفاں کرے خودِ فخر جس پر گلستاں

خودِ گلِ دلکش گردِ گلشنِ نسا تم پر سلام

نیرِ بُرجِ تقدس وہ ترا اُدجِ کمال گردِ رہ میں گم ہیں کتنے اشہبِ عقل و خیال

تیری سیرتِ خلقِ سرور اور مونسِ کا جلال

اے امینِ جذبہِ اہلِ صفات تم پر سلام

اے خوشاوندے کہ چشمِ نورِ درِ میکشاں برہمہ اہلِ سُننِ فیضانِ تو سایہ کُناں

ہو قبولِ اے صاحبِ کاشانہ گوہرِ فشاں

بھیجتا ہے ایک بدرِ بے نوا تم پر سلام



بِسْمِ اللّٰهِ الرَّحْمٰنِ الرَّحِیْمِ

## پیش لفظ

از اہل الظاہر فدا حسین قدا میرا علی "مہر ماہ" لاہور

امام الی سنت اعلیٰ حضرت مولانا شاہ مفتی احمد رضا خان بریلوی قدس سرہ اس صدی کے سب سے بڑے فقیہ تھے۔ اور متنوع علوم و فنون پر مبتہداز کمال رکھتے تھے۔ ایک ہزار کے لگ بھگ چھوٹی بڑی تصانیف اُن کی علمی یادگار ہیں۔ علمائے عرب و عجم نے آپ کو وقت کا مجدد و تسلیم کیا۔ غرض کہ ایسے جامع جمیع کمالات تھے کہ گزشتہ تین صدیوں میں اُن کی نظیر نہیں ملتی۔ رسول خدا صلی اللہ علیہ وسلم کے پیچے عاشق تھے اور یہی عشق اُن کے فکر و سلیم کا نگہ بیان و راہ نما تھا۔ وہ اللہ تعالیٰ کے نور سے دیکھتے تھے اور زندگی بھر دین متین کی اعانت و حفاظت میں مصروف و منہمک رہے۔ بلند مرتبہ شاعر تھے۔ مگر سوائے نعمت و منفعت کے کچھ نہ کہا۔ کسی دنیا دار کی کبھی تصدیق و خوانی نہیں کی۔

کردن مدح اہل دول رضا پرے اس بلا میں مری بلا

میں گدہوں اپنے کریم کا مرادین پارہ ناں نہیں

اعلیٰ حضرت قدس سرہ سیاست جہد میں اگرچہ عملاً شریک نہیں ہوئے مگر انہوں نے سیاست دانوں کی راہ نمائی کا فریضہ بخوبی سرانجام دیا۔ جس وقت مسلم زعماء مدینہ منورہ سے رخ موڑ کر گنگا کی طرف روانہ ہوئے تو انہوں نے انہیں متنبہ کیا اور جب ان کی پیشانیوں پر اثر سجود کے بجائے "تمک" نمایاں ہوئے تو اعلیٰ حضرت نے کفار کی دوستی اور ان کے شمار اپنانے سے روکا اور قرآن و حدیث کی روشنی میں واضح فرمایا کہ کفار کبھی بھی مسلمانوں کے بھی خواہ نہیں ہو سکتے۔ غرض کہ جب بھی کوئی فتنہ اٹھا خواہ وہ آزادی کے نام پر ہو، خواہ دین کے نام پر، انہوں نے اعلیٰ غرضی کا فریضہ بلا خوف و ہمت ادا کیا۔

جس وقت اعلیٰ حضرت علیہ الرحمۃ نے سیاست دانوں کو راہ راست پر چلنے کی ہدایت



کی تو بہت سے اکابر اسلام نے ان کی آواز پر لبیک کہا۔ مگر جو حضرات آزادی کے جوش میں جوش کھو بیٹھے تھے یا جو ہندو کے تنخواہ دار بن چکے تھے، وہ اعلیٰ حضرت سے سخت ناراض ہوئے اور انہوں نے بہتان تراشی کا کوئی تیر اپنے ترکش میں باقی نہ رہنے دیا۔

مگر بہت جلد وہ وقت آگیا کہ گاندھی کو جامع مسجد خیر الدین امرتسر اور شام رسول شردہ لاند کو جامع مسجد دہلی کے منبر رسول (صلی اللہ علیہ وسلم) پر لاکر بٹھانے والوں پر روز روشن کی طرح عیاں ہو گیا کہ اعلیٰ حضرت فاضل بریلوی اور دیگر علمائے حق جو کچھ کہتے تھے، وہی حق تھا اور واقعی ہمارا ایسا ہی دشمن ہے جیسا کہ انگریز۔

میاں عبدالرشید صاحب نے جو غیر جانبدار مورخ ہیں "برطانوی دور میں بر عظیم پاک و بھارت کی مسلم سیاست کے زیر عنوان تبصرہ کرتے ہوئے علمائے اہل سنت کی دوراندیشی کو خراج تحسین پیش کیا ہے، لکھتے ہیں:-

"انگریز دشمنی کے باوجود ان لوگوں نے انگریزوں کے ذریعہ یہاں پہنچنے والے وطنیت اور جمہوریت کے یورپی تصورات کو جو اسلامی تعلیمات کے سر اسرمانی تھے، اپنانے میں کوئی جھجک محسوس نہ کی، نہ یہ اس بات کو سمجھ سکے کہ مشرک اور بت پرست ہندو کی بالادستی قبول کرتے ہوئے سیاست میں ان کے ساتھ تعاون کرنا، اسلام کی کوئی خدمت نہیں۔ قرآن پاک مشرکوں کو بخش

---

لے۔ کانگریسی علماء جن کا تعلق دیوبند سے تھا، نظریہ پاکستان کے مخالف تھے چنانچہ مفتی محمد شفیع صاحب سابق مفتی دیوبند (حال کراچی) اپنے ایک انٹرویو میں فرماتے ہیں:-

"۶۲۵ کے آخر میں یہ نوبت آگئی کہ سیاست کا علم کانگریس کے ہاتھ میں تھا اور مسلمان اس کے پیچھے پیچھے چل رہے تھے۔ اب اس انداز کی سیاست دیوبند میں بھی در آئی تھی..... ہمارے نقطہ نظر کے خلاف دیوبند میں کانگریسی مزاج پختہ ہوتا چلا گیا۔" (ماہنامہ اردو ڈائجسٹ، شمارہ جولائی ۱۹۷۸ء ص ۲۸) سابق صوبہ سرحد میں صورت حال بڑی نازک تھی..... ساتھ ساتھ علماء کا ایک گروہ جو دیوبند سے اُس زمانے میں فارغ التحصیل ہوا تھا جب وہاں (سرحد میں) کانگریسی سیاست غالب آپکی تھی، سرخ پوشوں کی حمایت میں کام کر رہا تھا۔" (ایضاً ص ۳۰)



کہا ہے، مگر کچھ علماء نے تحریک خلافت اور ترک ممالک کے دوران ہندوینڈوں کو جو مشرک اور بت پرست تھے، مساجد میں بلایا اور کئی جگہ ان کی صدارت میں کچل کے اندر جیسے منعقد کئے، مولانا حسین احمد مدنی نے منبر مسجد پر سے تقریر کرتے ہوئے کہا کہ تو میں اوطان سے فوجی ہیں، اس کے رد میں علامہ اقبالؒ نے اس دور کے روزنامہ احسان لاہور میں تین قسطوں میں بہت زوردار مضمون لکھا۔ علامہ کے مندرجہ ذیل اشعار کا تعلق بھی اسی واقعے سے ہے۔

بچم ہنوز نہ داند رموز دیں در نہ	زدیو بند حسین احمد ایں چہ بولہجی ست
سردور بر سر منبر کہ ملت از وطن ست	چہ بے خبر ز مقام محمد عربی ست
ہے مصطفیٰؐ بر سانخیش رکزدیں ہمہ اوست	اگر باؤ نہ رسیدی تمام بولہجی ست

بریلوی تحریک کے سربراہ ایسے صوفیاء اور علماء تھے جن کا تعلق مسلمانوں کے سوا داعظم سے تھا۔ عام طور سے مولانا احمد رضا خان بریلوی کو اس تحریک کا قائد تصور کیا جاتا ہے، ان کی نسبت سے اے بریلوی تحریک اور اس کے ساتھ فسلک لوگوں کو بریلوی فرقہ کہا جاتا ہے، حالانکہ بریلوی کوئی فرقہ نہیں بلکہ سواد اعظم ہیں۔ مولانا (احمد رضا خان) نے صرف مسلمانوں کے سوا داعظم کے خیالات و اعتقادات کی ترجمانی کی اور اپنی صلاحیتوں سے دوسروں کے اعتراضات کے جوابات دیئے۔

۱۸۵۷ء کی جنگ آزادی میں بریلوی علماء کی کثیر تعداد نے قید و بند اور وار و سن کے مصائب برداشت کئے تھے، اس لیے بریلوی تحریک کے راہنما بھی انگریزوں کے سخت دشمن تھے مگر انگریز دشمنی کے تعصب میں انہوں نے ہندو دوستی اختیار نہ کی۔ وہ مشرکوں اور بت پرستوں کے ساتھ مسلمانوں کے تعاون کو ناجائز سمجھتے رہے۔ قائد اعظم کی طرح انہوں نے بھی ترک ممالک اور تحریک ہجرت کی مخالفت کی۔ ”یہ ملک ہمارے بزرگوں نے اپنا خون دے کر حاصل کیا تھا۔ ہم کیوں یہاں سے ہجرت کریں۔ ان میں سے ایک نے کہا اور بعد میں حالات نے ثابت کیا کہ ان کا موقف درست تھا۔ تحریک ترک ممالک اور ہجرت سے مسلمانوں کو سراسر نقصان پہنچا اور ملکی سیاست پر ہندوؤں کی



گرفت مضبوط ہوئی۔ البتہ جب مسلم لیگ نے حصول پاکستان کے لیے تحریک چلائی تو ان حضرات نے اس میں بڑھ چڑھ کر حصہ لیا نہ ان کے علماء پیچھے رہے نہ صوفیاء بریلوی حضرات کا اصل سرمایہ عشق رسول پاک ہے اور یہ عشق ہر موقع پر ان کی صحیح رہنمائی کرتا رہا ہے۔

برصغیر برساں خویش را کہ دیں ہمہ اوست

اگر باد نہ رسیدی تمام بولہبی ست (اقبال)

(روزنامہ نوائے وقت لاہور، ص ۱۵، ۱۵ مئی ۱۹۷۵ء)

پاکستان کے نامور مؤرخ ڈاکٹر اشتیاق حسین قریشی سابق وائس چانسلر کراچی یونیورسٹی نے اپنی انگریزی تالیف "علماء ان پالیٹکس" میں تحریک ترک موالات میں اعلیٰ حضرت فاضل بریلوی کی خدمات کا اعتراف کیا ہے۔

فاضل محترم سید نور محمد قادری مظلّم نے اس مختصر رسالے میں اعلیٰ حضرت فاضل بریلوی رحمۃ اللہ علیہ کی سیاسی بصیرت پر بصیرت افروز روشنی ڈالی ہے۔ سید صاحب کا یہ مقالہ تاریخ پاکستان سے دلچسپی رکھنے والوں کے لیے بے حد مفید ثابت ہوگا اور اس کے مطالعہ سے تاریخ کے طالب علم یہ سوچنے پر مجبور ہو جائیں گے کہ مؤرخین نے تاریخ کے اس اہم باب سے کیوں اغماض برتا ہے؟

لاہور

یکم ستمبر ۱۹۷۵ء

ابوالظاہر فدا حسین فدا



# بِسْمِ اللَّهِ الرَّحْمَنِ الرَّحِيمِ

نَحْمَدُهُ وَنُصَلِّي عَلَى سُلَيْمَانَ الْكَرِيمِ

اعلیٰ حضرت مولانا شاہ احمد رضا خان رحمۃ اللہ علیہ کا شمار ان نابغہ روزگار  
حضرات میں ہوتا ہے جن کے متعلق علماء اقبال فرماتے ہیں ۷

عمر یاد رکھو دہشت خانہ می نالہ حیات

نازہم عشق یک دانائے راز آید برون

اس دانائے راز اور جامع کمالات شخصیت کو خدا تعالیٰ نے مختلف فنون میں

قدر و شہرت اور جامعیت عطا فرمائی، مثنوی کہ اگر پوری تاریخ اسلام کا مطالعہ کیا جائے

تو بہت کم ایسی ستیاں ملیں گی جو بیک وقت فقہ، ریاضی، ہیئت، فلکیات، تفسیر و

حدیث، شاعری اور سیاست پر عبور تامہ رکھتی ہوں۔ جہاں تک فقہ کے فن شریف

کا تعلق ہے ”فتاویٰ رضویہ“ کے بارہ ضخیم مجلدات ان کے کمال تفقہ پر

شاہد عادل ہیں۔ اعلیٰ حضرت نے مشکل اور پیچیدہ مسائل کا قرآن و سنت

کی روشنی میں اس طرح حل فرمایا ہے کہ اغیار بھی آپ کا لوبان گئے ہیں۔ علم ریاضی

ہندسہ اور ہیئت کے متعلق صرف اتنا ہی عرض کر دینا کافی ہے کہ ڈاکٹر سر ضیاء الدین

سابق وائس چانسلر مسلم یونیورسٹی علی گڑھ (جوان علوم کے جامع اور فاضل تھے) آپ

کے معروف و معتقد تھے۔ نعتیہ شاعری کا تو یہ عالم ہے کہ بقول پروفیسر یوسف سلیم چشتی



”برصغیر میں شاید ہی کوئی ایسا عاشق رسول ہو جس کو آپ کے بے مثال قصیدہ  
 ط مصطفیٰ جانِ رحمت پر لاکھوں سلام کے چند شعر حفظ نہ ہوں“۔  
 ڈاکٹر فرمان فتح پوری لکھتے ہیں :-

”علمائے دین میں نعمت نگار کی حیثیت سے سب سے ممتاز نام مولانا احمد رضا خان رضا  
 بریلوی کا ہے..... ان کی شاعری کا محورِ خاص آنحضرت (صلی اللہ علیہ وسلم) کی زندگی و سیرت  
 تھی۔ مولانا صاحبِ شریعت بھی تھے اور صاحبِ طریقت بھی۔ صرف نعت و سلام اور  
 منقبت کہتے تھے اور بڑی درد مندی و دل سوزی کے ساتھ کہتے تھے۔ سادہ و بے تکلف  
 زبان اور برجستہ و شگفتہ بیان ان کے کلام کی نمایاں خصوصیات ہیں۔“

اب رہی آپ کی سیاسی بصیرت سو وہ اس مختصر مقالہ کا عنوان ہے اور کوشش  
 کی گئی ہے کہ اعلیٰ حضرت کی زندگی کا یہ ناب ناک پہلو بھی عوام کے سامنے آجائے۔ ابتدائے  
 اسلام سے لے کر آج تک مسلمان رہنماؤں کا یہ عقیدہ رہا ہے کہ

### جدا ہو دیں سیاست تو رہ جاتی ہے چلگیری

اسلام میں دین اور سیاست کا چولی دامن کا ساتھ رہا ہے اور جب کبھی  
 بھی سیاست دین سے بے نیاز ہو کر بے راہ ہوئی ملت اسلامیہ کو نقصان ہی پہنچا۔  
 علماء اور نیشنلسٹ مسلمانوں نے جب بھی دین اور سیاست کو الگ الگ خانوں  
 میں رکھنے کی کوشش کی، علماء حق اور درد مند مسلمانوں کے قلوب تڑپ اٹھے۔ ۱۹۳۵ء  
 میں جب ایک بہت بڑے نیشنلسٹ عالم نے یہ غیر اسلامی نعرہ لگایا کہ ”قویں  
 اوطان سے بنتی ہیں“ تو شاعرِ مشرق کا اسلام سے بریز دل تڑپ اٹھا اور اس

لے نوائے حق لاہور جون ۱۹۳۶ء ص ۳۱

۱۔ اردو کی تنہا شاعری از ڈاکٹر فرمان فتح پوری (کراچی یونیورسٹی) طبع لاہور، ص ۸۶



نے اپنے دردِ مجھ سے جذبات کا یوں اظہار کیا ہے

مجھ سے ہنوز نہ اندر ہوئے ہیں درنہ

زویو بند حسین احمد ایں چہ پو ابھی است

سرد بر سر منسیر کھلت اندو غن است

چہ بے خبر نہ مقامِ محسود علی است

آخر میں مرادِ مستقیم سے جٹے ہوئے اس مالک کو تہیہ کرتے ہیں ہے

بمصطفیٰ برساں خویش رکاردیں ہمدوست

اگر باؤ نرسیدی تمام بولہبی است لے

علامہ اقبال علیہ الرحمۃ جیسے صاحبِ بصیرت نے دیوبند کے اس شیخ الحدیث

کے بارے میں ۱۹۳۵ء میں جو کچھ کہا تھا وہی اعلیٰ حضرت کی مومنانہ بصیرت ابوالکلام آزاد

کے متعلق ان سے پندرہ سال پہلے یعنی ۱۹۲۰ء میں کہلوا چکی تھی۔

آزاد مگر نہ تو بے شک مشرک

وہ مسلمے دہی پئے یک مشرک

زاسلامت اگر مبرہ بُدے میگردی

برناخن مسلمے فدا لک مشرک لے

اعلیٰ حضرت کے مبارک زمانہ میں جو تحریک بھی عاتقہ المسلمین کے مفاد کے خلاف

اشی اعلیٰ حضرت اور ان کے رفقاء کار نے اس کی تیغ کٹی کے لئے سعیِ مبلغ فرمائی۔ آپ

کے زمانہ میں جن تحریکوں نے زیادہ سراٹھایاں ہیں سے نمایاں تحریک انسدادِ قربانی گاؤ

انہدامِ مسجد کانپور اور تحریکِ عدم تعاون و خلافت ہیں۔ ان تحریکوں میں مسلمانوں نے

اپنی سادگی اور غیروں کی نیر کی وجہ سے پایا کم اور کھویا زیادہ۔ اگر ان تمام تحریکیات کا

لے کیا ت اقبال۔ جلوہ دہلی ص ۲۵۲ لے باقیاتِ رضا (ذیل طبع)



تفصیل جائزہ لیا جانے اور ان کے بارگاہ عالیہ پر پوری بحث کی جانے تو منقسم و قریب ہو سکتا ہے جس کی اس مختصر مقالہ میں گنجائش نہیں۔ فی الحال مسجد کا پیور اور ترکِ قربانی کا مختصر اور تحریکِ عدم تعاون و خلافت پر تفصیل سے نظر ڈالی جاتی ہے اور اس سلسلہ میں اعلیٰ حضرت نے مائتہ المسلمین کی رہنمائی اور بہتری کے لئے جو کچھ کیا اسے تفصیل سے پیش کیا جاتا ہے

## واقعہ مسجد کا پیور

ایمر و منٹ ٹرسٹ کمپنی کا پیور نے جب فروری ۱۹۱۳ء کو شہر کی سڑک کشادہ کرنے کے لئے پچھلی بازار کی جامع مسجد کے مشرقی حصہ کو لینے کا فیصلہ کیا تو مسلمانان کا پیور میں اضطراب کی لہر دوڑ گئی اور انہوں نے جامع مسجد میں ایک جلسہ منعقد کیا جس میں پانچ علماء نے جن میں آزاد سبجائی بھی شامل تھے باضابطہ فتویٰ بدیں مضمون دیا۔

”کہ حقیر یہ بحث یعنی مشرقی حصہ جو مسجد کے غسل خانوں پر مشتمل تھا، مذہباً اور شرعاً جزو مسجد اور شامل مسجد ہے، شرع اسلامی کی رو سے مسجد یا اس کے کسی جزو یا حصہ کی بیع یا مبادلہ مجوزہ خلافِ شریعت ہے۔“

اس فتویٰ کی موافقت میں علماء دہلی مبداءیں اور سنہ نئی محل کی طرف سے بھی فتوے شائع ہوئے کہ مسجد بادل وقف ہونے کی وجہ سے بلا معاوضہ یا بالمعاوضہ قابلِ انتقال نہیں چنانچہ مسلمانوں نے لفٹیننٹ گورنر صوبہ جات متحدہ اور وائسرائے ہند کو بند بختار اور ترموہیل اپنے جذبات سے آگاہ کیا لیکن اس کا کوئی اثر نہ ہوا اور ۳ جولائی ۱۹۱۳ء کو مسجد کے مذکورہ حصہ کو سڑک کھلا کر رے کے لئے گرا دیا گیا۔ اس سے مسلمانانِ ہند کے مذہبی جذبات بھڑک اٹھے۔ چنانچہ ۳ اگست ۱۹۱۳ء کو مسلمان جوق در جوق پچھلی بازار میں جمع ہوئے اور منہدم



منسل خانوں کی جوائینٹس موقع پر موجود تھیں وہ اپنے بھائی کے ایک کے اور ایک رکھنا شروع کر دیں۔ اس پر مقامی حکام نے مسلح پولیس کو بلا کر ان نیتے مسلمانوں پر فائر کھلوا دیا جس سے بے شمار مسلمان جھید ہو گئے اور بہت سوں کو گرفتار کر کے جیل میں بھر دیا گیا اور ان پر فوجی عدالت میں مقدمہ چلایا گیا۔ اس پر تمام ہندوستان کے مسلمانوں میں اضطراب کی لہر دوڑ گئی۔ ہر طرف مسجد کی بازیابی کے لئے جلسے جلوس ہونے لگے۔ مذکورہ منہدم جگہ کی بازیابی کے لئے لیڈر، علماء کرام اور مشائخ عظام میدان میں آگئے ۱۴ اگست ۱۹۱۳ء کو مسلمان فرزندین کا ایک وفد جس میں مولانا عبد الباقی قرنی محل، راجہ صاحب محمود آباد، سر رضا علی وغیرہ شامل تھے۔ لکھنؤ گورنر سے ملا اور اس پر واضح کیا کہ تمام مسجد یکساں طور پر متبرک و مقدس سمجھی جاتی ہے خواہ وہ منسل خانہ ہو سیرھی یا منبر۔ اس لئے مسجد کے کسی حصہ پر قبضہ نہیں کیا جاسکتا۔ آخر کار ۱۱ اکتوبر ۱۹۱۳ء کو مولانا عبد الباقی، راجہ صاحب محمود آباد اور سر علی امام نے مسلمان قوم کی طرف سے وائسرائے ہند سے چند شرائط پر صلح کر لی جن میں سے ایک یہ تھی کہ چونکہ مسجد کی سطح زمین سے کوئی فٹ بلند ہے اس لئے جس جگہ منسل خانے واقع تھے وہ بدستور تعمیر کر لئے جائیں گے لیکن نیچے کی زمین پر فٹ پاؤں بنا دیا جائے گا تاکہ راہ رواں اس پر سے گزریں۔ چونکہ مولانا عبد الباقی صاحب نے اسلامی فقہ کے مسئلہ اصول و وقت بالعموم یا بلاعموم قابل اشتغال نہیں کی صریح خلاف ورزی کی تھی اس پر علماء حق کے درد بھرے قلوب تڑپ اٹھے اور ان کی طرف سے مولانا موصوف کے اس فیصلہ کی تردید میں کافی رسلے اور کتابیں لکھی گئیں۔ اس تردیدی شریچ میں اعلیٰ حضرت کی

ایمانت المتواری اور حاجی مقدر علی خان شروانی کی اہلیس کا خطبہ صدارت نمایاں حیثیت رکھتی تھیں۔ فاضل بریلوی نے اپنے وقت کے وقت بالعموم یا بلاعموم قابل اشتغال نہیں

کے ثبوت میں قرآن، احادیث مبارکہ اور فقہ شریعت سے دلائل قاطعہ کے انبار لگا دیئے اور وقت کے ہر پہلو کو فقہ شریعت کی روشنی میں اس طرح واضح فرمایا کہ مخالفین (مولانا عبدالباقی وغیرہم) کے دلائل کی حیثیت پرکاش کے برابر بھی نہ رہی۔ مذکورہ رسالہ کے جواب میں مولانا عبدالباقی صاحب نے (خدا جانے کس مصلحت کی بنا پر) دلائل کو مٹانے کی ناکام کوشش کی تو اعلیٰ حضرت نے قاضی الوہیات شائع کر کے مولانا فرنگی نعلی کے غلط مفروضہ کے تادیب پر اس طرح بکھیر دیا کہ اس کے بعد مولانا عبدالباقی اور ان کے ہم مسلک کسی عالم یا لیڈر کو اعلیٰ حضرت علیہ الرحمۃ کے صحیح موقف سے اختلاف کرنے کی جرات نہ ہوئی اور نہ ہی حکومت برطانیہ کو اس کے بعد مسلمانوں کے متبرک مقامات کی شک کرنے کی ہمت ہوئی اور اس طرح اسلامی فقہ کا مذکورہ رکن ہمیشہ کے لئے مصلحت پرستوں کی دستبرد سے محفوظ ہو گیا۔

## انسدادِ گاوشتی

مولانا سید سلیمان اشرف، سابق صدر شعبہ اسلامیات مسلم یونیورسٹی علی گڑھ (متوفی ۱۹۳۹ء) فرماتے ہیں: ”سن سنٹاؤن کا منگامہ اور سنٹاؤن صلاح و منسلح مسلمانان ہند کا غروبِ مفهوم مراد ہے۔ مسلمانوں کے اس تنزل سے ان کی ہمسایہ قوم نے فائدہ حاصل کرنے کی کوشش کی اور بہت جلد مسلمانوں کے املاک اور دیگر جاہ و عزت کے سامان اہل ہندو کے دستِ تصرف میں آ گئے۔“

ہندوؤں کو جب اس طرف سے ایک گونہ اطمینان پیدا ہو گیا تب انہوں نے مسلمانوں کے مذہب پر حملہ آوری شروع کی۔ مظالم و جفاکاری کا ایک کوہِ آتش نشان تھا



جس سے انواع و اقسام کے شعلے پھٹ کر نکلتے اور جا بجا مسلمانوں کی عزت و حیثیت ان کے حقوق کے ساتھ خاک سیاہ کرنا چاہتے تھے۔ یوں تو مسلمانوں کا ہر کن مذہبی اہل ہندو کو چڑا کر دینے کا کافی بہانہ تھا لیکن بقرعید کے موقع پر گائے کی قربانی سے جو تلاطم اور مہاجان ان میں پیدا ہوتا اس کا اندازہ کرنا بھی دشوار ہے۔ اس کی غیرت مند مسلمان اپنے اس دینی وقار اور مذہبی استغناء کے قائم رکھنے میں ہمیشہ استقلال و ہمت سے ان کی سنگاریوں کی مدافعت کرتے رہے۔ اہل ہندو نے اس پریس نہ کی بلکہ <sup>۱۲۹۵ھ</sup> میں ایک فتویٰ جس میں اس بات پر زور دیا گیا تھا کہ موقع بقرعید گائے کی قربانی جب کہ موجب فتنہ و فساد ہے اور امن عامہ کی وجہ سے اس میں خلل آتا ہے، اگر گائے کی قربانی مسلمان موقوف کر دیں تو کیا مضائقہ ہے۔ مرتب کر کے نام زید و عمر مختلف شہروں سے مختلف علما، کرام کے نام روانہ کیا حضرات علما، کرام نے ہر جگہ اور ہر شہر سے ایک ہی جواب دیا کہ شریعت نے جو اختیار عطا فرمایا ہے اس سے فائدہ اٹھانے کا ہمیں حق حاصل ہے۔ خوف فتنہ ہو تو حکومت کو متوجہ کرنا چاہیے۔

<sup>۱۳۰۰ھ</sup> کے لگ بھگ اس فتنہ کو پچھاٹھا یا گیا تو مولانا المفتی احمد رضا خان فاضل بریلوی قدس سرہ نے اس استغناء کے جواب میں ایک رسالہ بنام النفس الفکر فی مستربان البقر تیار کر کے شائع فرمایا جس سے باطل کی روشن کی ہوئی شمعیں فوراً بجھ گئیں۔ اس کے بعد بھی ہندوؤں نے کئی دفعہ اس فتنہ کو اٹھانے کی کوشش کی لیکن ہر بار اعلیٰ حضرت کے فتادہ نے ان کی مذموم کوششوں کو بار آور نہ ہونے دیا۔ جب خلافت کے زمانہ میں انسداد قربانی گاؤں نے شدت سے سراٹھایا اور اس دفعہ اہل ہندو کے ساتھ مسلمان جو فروش لیڈر بھی شامل تھے۔ ان لوگوں نے

ادنیوں پر میٹھ کر ایسے استہاروں کی اشاعت فرمائی جو گلے کی قربانی کی مخالفت میں تھے بلکہ حکیم اجمل خان جیسے لیڈر نے محض شہرت عام اور اہل بنود کو خوش کرنے کے لئے حدیث شریف میں تخریف کر ڈالی تو اعلیٰ حضرت کے معتدین میں جو شل ابھرا مولانا سید سلیمان اشرف نے انوشاد اور مولانا عبد القدیر نے کالمی کے نام کھلی چٹائی میں حکیم صاحب کا تعاقب کیا اور ان کی علم حدیث سے واقفیت کی خوب خوب داد دی۔ غرضیکہ یہ فتنہ بھی اعلیٰ حضرت اور ان کے معتدین کی کوششوں سے رفع دفع ہو گیا اور پھر تقسیم برصغیر کے زمانہ تک یہ فتنہ نہ ابھرا۔

## تحریک عدم تعاون و خلافت

خلافت کمیٹی کی بنیاد آل انڈیا مسلم کانفرنس میں ۲۲ ستمبر ۱۹۱۹ء میں رکھی گئی۔ تحریک خلافت کا مقصد سلطنت ترکیہ کی سلامتی اور خلیفہ کی حیثیت سے سلطان ترکی کی حاکمیت تسلیم کیا جانا قرار پایا لیکن حکومت ترکی کو شکست ہوئی اور اسے معاہدہ سیورے (TREATY OF SEVREY) ماننے پر مجبور کیا گیا اس معاہدہ کی شرائط اس قدر بری اور ذلیل تھیں کہ اس سے مسلمانان ہند کے قلوب کو سخت دھچکا لگا۔ ۲۸ مئی ۱۹۲۰ء کو بمبئی میں خلافت کانفرنس کا جلسہ ہوا۔ لے جنگ عظیم دوم میں جب جرمنی اور اس کے اتحادی ترکی کو شکست ہوئی تو ۱۴ مئی ۱۹۱۸ء کو ترکی سے بٹانہ اور اس کے صلیفوں نے مقام سان ریمو (فرانس) ایک معاہدہ کیا جسے معاہدہ سیورے کے نام سے موسوم کیا جاتا ہے۔ ترکی کو نئے شرائط پر صلح کے لئے مجبور کیا گیا جن شرائط پر صلح ہوئی وہ یہ ہیں :-

- ۱۔ سلطان اتحادیوں کی حمایت کے ساتھ قسطنطنیہ میں حکومت کرے گا۔

۲۔ اتحادیوں کو یہ حق ہے کہ آبادیوں پر قبضہ کریں اور یہ بھی کہ ایشیائی ترکی کے کسی حصہ پر قابض ہو جائیں۔ (باقی حاشیہ مشابہ)



جس میں عدم تعاون کے اصول کو تسلیم کیا گیا اور مشرک گاندھی کو تحریک عدم تعاون کا رہنما قرار دیا گیا۔ یہ تحریک بڑے نیک اور پاکیزہ مقاصد کے کراہتی تھی، لیکن اس کے مسلمان رہنما سحر گاندھی سے اس قدر مسحور ہو گئے کہ "الفرقة واحدة" کا سبق بھول گئے اور تحریک کے ذمہ دار افراد سے ایسے ایمان سزا افعال و اقوال سرزد ہوئے کہ ان کے ذکر سے روٹنے کھڑے ہو جاتے ہیں۔ ان حضرات کے غیر اسلامی افعال و اقوال کی تفصیل المحجة المؤقتة، اذ علی حضرت گاندھی کے نام کھلا خط از عبد القدر بیکرامی تحقیقات قادریہ از مولانا جیل الرحمن بریلوی، النور از سید سلیمان اشرف، و داغ البحر از جماعت رضائے مصطفیٰ ابرہی، مسلمانوں کا ایشیا اور جنگ آزادی از خان عبدالوحید خان اور فاضل بریلوی اور ترک موالات از پروفیسر محمد مسعود احمد میں بھیجی جاسکتی ہے۔ اگرچہ تحریک عدم تعاون کے زمانہ کو بچا پس برس کے قریب گزر چکے ہیں لیکن اب بھی جب ان رہبران خود گم کردہ کے افعال و اقوال پر نظر پڑتی ہے تو سر حیا سے نیچے جھک جاتا ہے ان بزرگوں نے صرف اس پر بس نہ کی بلکہ مشرکوں (ہندوؤں کے بھروسے میں آکر مسلمانوں کی دو عظیم درسگاہوں مسلم یونیورسٹی علی گڑھ اور اسلامیہ کالج لاہور کو تباہ کرنے میں کوئی کسر نہ چھوڑی۔

پہلے ان کے مشرکانہ اقوال و افعال ملاحظہ فرمائیے پھر علی گڑھ اور لاہور کے کالج کی

(فقیر حاشیہ ۱۶) ۳۱۔ آرمینیا کی ایک نئی دولت قائم کی جائے گی جس میں مندرجہ ذیل صوبے داخل ہوں گے۔ مشرقی اناطولیہ، ارمنیہ، وان، تبلیس، ترابزون اور ارزنجان، اس دولت کی حدود یا سرحدیں متعین ہونے کے بعد سے قائم کی جائیں گی۔

۴۔ ترکی عرب کے متعلق اپنے تمام وعدوں سے دستبردار ہوگا۔

۵۔ شام کی حکومت فرانس کو، عراق اور اردن کی برطانیہ کو دی جائے گی، مصریہ اٹلی کو، سیریا اور

مغربی اناطولیہ یونان کو ضابطہ کیا گیا۔ (علی پادشاہ از رئیس احمد جعفری دہرہ ص ۳۳)

طرت آتے ہیں۔ رسالہ الناطق کے ایڈیٹر مولانا ظفر الملک نے کہا اگر نبوت ختم نہ ہو گئی ہوتی تو  
 مہاتما گاندھی نبی ہوتے۔ مولانا شوکت علی نے فرمایا: ”زبانی بے پکار نے سے کچھ نہیں ہوتا اگر  
 تم ہندو بھائیوں کو راضی کرو گے تو خدا راضی ہو گا“ یہی طریقت حضرت مولانا عبد الباقی ہیں  
 گو برا فشاں ہوئے۔ ان (گاندھی) کو اپنا راہ نما بنایا ہے جو وہ کہتے ہیں ہی مانا ہوں۔ میرا  
 حال تو سر دست اس شعر کے موافق ہے ۛ

غمرے کہ بایات و احادیث گذشت

رفعی و شاربیت پرستی کردی ۛ

اب رہے چھوٹے بھائی مولانا محمد علی جوہر تو وہ تمام حدود کو پھلانگ گئے اور ایک انگریزی  
 اخبار کے وقائع نگار کو بعد از نبی بزرگ تو فی قصہ مختصر کا نعرہ بلند کرتے ہوئے ارشاد  
 فرمایا: ”میں اپنے لئے بعد رسول مقبول صلی اللہ علیہ وسلم گاندھی جی ہی کے احکام کی متابعت  
 ضروری سمجھتا ہوں“ ان لیڈروں نے اس پولس نہ کی بلکہ بقول سابق مرکزی وزیر خان  
 عبدالوحید خان ”جامع مسجد دہلی کے منبر پر شردھانند سے تقریریں کرائی گئیں، ایک ڈولی  
 میں قرآن کریم اور گیتنا کو رکھ کر جلوس نکالے گئے، مسلمانوں نے قشتے لگائے، گاندھی جی کی  
 تصویریں اور بتوں کو گھر میں آویزاں کیا گیا، حضرت موسیٰ علیہ السلام کو کرشن کا خطاب دیا  
 گیا، وید کو الہامی کتاب تسلیم کیا گیا، گلے کی قربانی کی ممانعت کے فتاوے اونٹوں کی  
 پشت پر سے تقسیم کئے گئے“ ۛ

علماء حق نے ہادی برحق صلی اللہ علیہ وسلم کے لائے ہوئے دین کو اس طرح

بازیچہ اطفال بناتے دیکھا تو ان کی ایمانی غیرت بھڑک اٹھی اور اپنے آقاؐ مولیٰ حضرت محمدؐ عربی

ۛ پیدائش ۱۲؎ نومبر ۱۹۲۲ء بمقام خجواں آباد ریہ ص ۲۹ ۛ مدینہ اخبار ۲۱ جنوری ۱۹۲۲ء بمقام

تحقیقات فتاویٰ ص ۱۰۲ ۛ مہاتما گاندھی کا فیصلہ منظر خواجہ حسن نظامی ۛ بحوالہ تحقیقات فتاویٰ ص ۱۰۲-۱۰۱

ۛ محمد علی ڈالوی ڈالوی حصہ اول ص ۱۲۳ ۛ مسلمانوں کا ایشیا اور جنگ آزادی ص ۱۲۳-۱۲۴



صلی اللہ علیہ وسلم کے لائے ہوئے مذہب کو بچانے اور باطل کو سرنگوں کرنے کے لئے میدان میں کود پڑے چنانچہ مولانا احمد رضا خان فاضل بریلوی قدس سرف نے جہاں ذاتی طور پر اپنے قلم سے ان ناماقبت اندیشوں کے کفریہ کلمات و افعال کی تردید کی وہاں بریلی میں کل ہند مرکزی جماعت رضائے مصطفیٰ قائم کی جس نے اس سلسلہ میں قابلِ فخر خدمات سرانجام دی ہیں جن کا مختصر ذکر درج ذیل ہے۔

## الطاری الداری لہفوات عبد الباری

تحریک عدم تعاون و خلافت کے لیڈروں میں صرف حضرت مولانا عبد الباری صاحب کی ذات گرامی ہی ایسی تھی جو اسلامی دنیا میں مسلمہ حیثیت (بطور ایک مابہ اسلامیات اور مذہبی رہنما) رکھتی تھی۔ دوسرے رہنماؤں مثلاً مولانا شوکت علی، مولانا محمد علی اور ظفر الملک وغیرہ کا شمار تو عالموں میں تھا اور نہ ہی وہ اسلامی فقیہ سمجھے جاتے تھے۔ اس لئے جب مولانا فرنگی محلی کے زیرِ تحاظ خلافت اسلام کلمات اور گاندھی پرستی نظر سے گزری تو مولانا احمد رضا خان کا دل خون کے آنسوؤں نے لگا۔ آپ نے بذریعہ خط و کتابت نہیں اور سنبیدہ لہجے میں افہام و تفسیر چاہی لیکن مولانا عبد الباری پر گاندھی کی عنفیت کا نشہ اس قدر طاری تھا کہ اعلیٰ حضرت کی یہ مساعی ہارا ورنہ ہو نہیں تو پھر آپ نے مجبور ہو کر الطاری الداری لہفوات عبد الباری تصنیف فرمائی جس میں آپ نے ذرا سخت لہجے میں مولانا فرنگی محلی کو حضور پرورد محمد عربی صلی اللہ علیہ وسلم کا پیغام سنایا اور بدلائل قاہرہ آپ پر واضح کیا کہ آپ جس راہ پر چل رہے ہیں وہ کونے یار کی بجائے وادی کفر کی طرف جاتی ہے۔ آپ نے واضح فرمایا کہ الکفر ملتہ واحدہ ہے اور اس میں ہندو، سکھ، عیسائی کی کوئی تمیز نہیں۔ سلطنت عثمانیہ، مقامات مقدسہ اور

خلیفۃ المسلمین کی حاکمیت اعلیٰ تسلیم کئے جانے کے مسائل پر اعلیٰ حضرت دوسرے یثربوں سے متفق تھے۔ انہیں تو اس طرز عمل سے اختلاف تھا جو اس سلسلہ میں اختیار کیا گیا تھا اور مسلمان رہنماؤں نے ایسی مذہبی اور سیاسی غلطیوں کا ارتکاب کیا جس کی تلافی مدتوں تک نہ ہو سکی بلکہ ہم پاکستانی ابھی تک ان غلطیوں کا خیارہ بھگت رہے ہیں۔ الطہاری السداری میں اعلیٰ حضرت نے مولانا عبد الباقی کو نیرت لائی اور ثابت کیا کہ آپ اپنے اسلاف کے علی الرغم غلط راہ پر پڑ گئے ہیں اور مسلمان قوم کی تباہی کا بار بحیثیت ایک روحانی پیشوا ہونے کے آپ پر پڑے گا۔ اس تالیف کے مطالعہ سے مولانا محمد الباقی موصوف کے سینہ میں دینی حیمت کی جو چنگاری بولی ہوئی محقق وہ بھڑک اٹھے اور آپ پر صراط مستقیم واضح ہو گئی۔ آپ (مولانا فرنگی نعلی) نے مولانا نعیم الدین مراد آبادی اور مولانا امجد علی (صاحب بہار شریعت) کے سامنے اپنی غلطیوں کا اقرار کیا۔ اور روزنامہ ہمدیم میں

اپنا توبہ نامہ بدیں الفاظ شائع فرمایا۔ "اے اللہ! میں نے بہت سے گناہ دانستہ اور نادانستہ کئے ہیں سب کی میں توبہ کرتا ہوں، اے اللہ! میں نے امور تولا و فعلاً تحریراً و تقریراً بھی کئے ہیں ان سب اور ان کے مانند امور سے محض مولوی صاحب (مولانا احمد رضا خاں) موصوف پر اعتماد کر کے توبہ کرتا ہوں۔ اے اللہ! میری توبہ قبول کر اور مجھے توفیق دے کہ تیری حصیت کا ارتکاب نہ کروں۔" اس طرح قابل تدارک تالیف

لے ڈیوٹ، اسی لئے علی برادران جب فاضل بریلوی کی خدمت میں حاضر ہوئے اور اپنی تحریک ہندو مسلم اتحاد میں شمولیت کی دعوت دی تو فاضل بریلوی نے صاف صاف فرمادیا۔

"مولانا میری اور آپ کی سیاست میں فرق ہے۔ آپ ہندو مسلم اتحاد کے حامی ہیں میں مخالف ہوں۔ اس جواب سے علی برادران کچھ ناراض سے ہو گئے تو فاضل بریلوی نے تالیف قلب کیلئے فکر ارشاد فرمایا: مولانا میں ملکی آزادی کا مخالف نہیں ہندو مسلم اتحاد کا مخالف ہوں۔" دیکھو! فاضل بریلوی اور ترک موالات! از پروردگار مسعود احمد علی



ایک بڑے عالم دین کو راہ راست پر لے آئی۔ اسی طرح بعد میں مولانا محمد علی جوہر اور مولانا شوکت علی نے اعلیٰ حضرت کے جلیل القدر خلیفہ اور رفیق کار مولانا نعیم الدین مراد آبادی کے سامنے گاندھی گردی و سلسلہ ہندو نوآزی اور احکام اسلامی سے انحراف و مغیرہ سے توبہ کر لی۔ مولانا محمد علی نے مولانا موصوف سے فرمایا آپ گواہ رہیں میں آئندہ کبھی ہنود اور غیر مسلموں سے اتحاد و دوداد نہ رکھوں گا۔

## علی گڑھ کالج کا قضیہ

مسلم کالج و بعد میں یونیورسٹی اشرفیہ ہی سے مولانا محمود حسن اور ان کے ہمینوا، علما کی نظر میں بری طرح سے کھٹکتا تھا اور ان کی دلی خواہش تھی کہ کسی طرح اس بیت کو ڈھا دیا جائے۔ آخر تحریک ترک موالات کے سلسلے میں مسٹر گاندھی کے ایما پر مولانا محمود حسن اور ابوالکلام نے پروگرام بنایا تو مولانا محمود حسن نے اسلامیہ کالج علی گڑھ اور اسلامیہ کالج لاہور کو نیست و نابود کرنے کے لئے اپنے دیرینہ بغض کا یوں اظہار فرمایا "علی گڑھ کالج کی ابتدا کی حالت میں علماء متدینین نے علی العموم اس قسم کی تعلیم کے جواز سے جو آڑ سرتاپا گورنمنٹ کے رنگ میں رنگی ہوئی ہے روکا، بد قسمتی سے وہ رک نہ سکی، اب جب کہ اس کے شرارت و نتائج آنکھوں سے دیکھ رہے تو قوم کو اس سے بچانا بالبدلتہ ایک ضروری امر ہے" یہ بھی عجیب اتفاق ہے کہ عصر حاضر کی سب سے بڑی مسلمانوں کی تحریک کا علی گڑھ کے فاضل حضرات نے کثیر تعداد میں ساتھ دیا اور دیوبند کے فاضلوں نے اس تحریک کی مخالفت کو عین اسلام قرار دیا

۱۔ حضرت مولانا فرنگی علی نے توبہ کر لی تو اعلیٰ حضرت فاضل بریلوی نے الطاری الداری کے تمام نسخے جلا دیئے کا حکم دے دیا تفصیل کے لئے ملاحظہ ہو "حیات صدقہ الافاضل" ص ۳۵  
۲۔ ترک موالات، مینبر پرچین، جنوری ۱۱-۹، حیات صدقہ الافاضل، ص ۱۴۳-۱۴۲

مولانا محمد حسن دیوبندی نے مسلم کالج علی گڑھ کے طلباء کے سوالات کا جواب دیتے ہوئے فرمایا "میں امید کرتا ہوں کہ میری معروضات سے آپ کو سوالات کا جواب مل جائیگا اور علی گڑھ کی عمارتوں کتب خانوں وغیرہ کی حفاظت کے ساتھ ساتھ یہ خیال بھی آپ کو دستک دے گا کہ قسطنطنیہ، شام، فلسطین اور عراق کی قیمت سے ان چیزوں کو کیا نسبت ہے" مولانا محمد حسن کے فتاوے، ابوالکلام اور مولانا محمد علی کی تقریریں اور خطبات آخر میں رنگ لائے۔ ڈاکٹر انصاری اور مولانا محمد علی جوہر کی زیر سرکردگی "مجاہدین" کی ایک عظیم فوج نے علی گڑھ کالج پر بمباریوں دیا۔ خدا بھلا کرے مولانا حبیب الرحمن خان شروانی، مولانا سید سلیمان اشرف اور ڈاکٹر سر ضیاء الدین مرحوم کہ ان کی بلند ہمتی اور مساعی عظیم سے کالج بحال شکست و ریخت سے نکل گیا اور بدینہ کالج نے یونیورسٹی کی شکل اختیار کر لی اور اس کے فوٹو ہالوں نے تحریک پاکستان میں بھرپور حصہ لیا۔

## اسلامیہ کالج لاہور پر دھاوا

علی گڑھ کالج کے فاتحین نے اب اسلامیہ کالج لاہور کی طرف باگیں موڑیں اس گروہ کا قائد وہ شخص تھا جس کی زندگی کا ہر لمحہ اور ہر سال مسلمان قوم کو تباہ کرنے کے لئے وقف تھا۔ فاضل بریلوی نے اس کے متعلق کیا خوب کہا ہے

آزاد مگر نہ تو بے شک مشرک

وہ مسلم می دہی پئے یک مشرک

ز اسلامت اگر بہرہ بدے میکردے

بر ناخن مسلمے خدا لک مشرک

ملہ تحریک کے ابتدائی دنوں میں مسلم یونیورسٹی محض کالج تھی لیکن دسمبر ۱۹۲۰ میں کل یونیورسٹی بن گئی۔



اعلیٰ حضرت نے ابوالکلام کی ساری زندگی کو جس خوبی سے دوشعروں میں سمودیا ہے اس کی داد نہیں دی جاسکتی۔ غرضیکہ ابوالکلام صاحب ۲۰ اکتوبر ۱۹۲۰ء کو لاہور پہنچے اور انجمن حمایت اسلام کی جنرل کونسل میں ممبران کو اپنا مہنہ اور ہم خیال بنانے میں ایڑی چوٹی کا زور لگایا اور اس کے حامیوں نے ابوالکلام زندہ باد کے نعرے لگائے اور قریب تھا کہ انجمن کے ارکان مولانا کے حق میں رائے دیتے کہ شیخ عبدالقادر مرحوم اپنی جگہ سے اٹھے اور مولانا کی جذباتی لیکن نامعاقبت اندیشانہ تقریر کا اپنی متین اور سنبھید لیکن دلائل سے بھرپور تقریر سے ردِ تبلیغ فرمایا۔

اس کے بعد انجمن حمایت اسلام نے جس کے جنرل سیکرٹری اس وقت علامہ اقبال تھے یہ فیصلہ کیا کہ ایسے علماء سے رجوع کیا جائے جو مسٹر گاندھی کے حقہ اثر سے باہر ہوں اور اعلا کلمۃ الحق جن کی زندگی کا ذلیفہ ہو چنانچہ یہ کام مولوی حاکم علی صاحب پرنسپل انس اسلامیہ کالج لاہور کے سرور کیا گیا۔ انہوں نے مندرجہ ذیل فتویٰ ترتیب دیا : —

لے خلافتی لیڈروں نے تحریک ترک موالات میں علامہ اقبال کو بھی طوشت کونے کی کوشش کی اور علی گڑھ میں کہا وہ مجارے ہم خیال ہیں چنانچہ علامہ اپنے ایک خط بنامہ خان نیازالدین خان مرحوم تحریر فرماتے ہیں ”بانی رہبان لوگوں (یعنی خلافتیوں) سے میرا ہم خیال ہوگا۔ ہم خیالی صرف اس حد تک ہے جس حد تک قرآن مجسم کا حکم ہو اور بس۔ اخباروں میں انہوں نے شائع کر لیا ہے کہ اقبال نے آزاد قومی یونیورسٹی سے متعلق مدد دینے کا وعدہ کیا ہے۔ یوں تو مسلمانوں کے معاملات میں اگر مجھ سے مدد طلب کی جائے تو مجھے تعمیل حکم میں کیوں کوتاہی ہو سکتا ہے تاہم جو کچھ اخباروں میں لکھا گیا ہے بالکل غلط ہے میرے ساتھ ان کی کوئی گفتگو اس بارے میں نہیں ہوئی۔ واقعات کی رو سے یہ بات بالکل غلط ہے اس خیال سے کہ علی گڑھ میں اس بیان سے لوگ دھوکا نہ کھائیں میں نے ایک تدار آئری میگزین کو دے دیا ہے کہ یہ بات صیح نہیں ہے جو اخبارات میں شائع ہوئی ہے۔“

(اعلا نیب اقبال بنامہ خان نیازالدین خان بنامہ اقبال لاہور ص ۳۵)

— اللہ تعالیٰ نے ہمیں کافروں اور یہود و نصاریٰ کے ساتھ تولی سے منع فرمایا ہے مگر ابواکلام تولی کے معنی معاملات اور ترک موات (نان کو آپریشن) قرار دے رہے ہیں اور ہر طرح زیادتی ہے جو اللہ تعالیٰ کے کلام پاک کے ساتھ کی جا رہی ہے۔ مذکور نے ۲۰ اکتوبر ۱۹۷۲ء کی جنرل کونسل کی کمیٹی میں تشریف لاکر یہ اطلاق کر دیا ہے کہ جب تک اسلامیہ کالج لاہور کی سرکاری امداد بند نہ کی جائے اور یونیورسٹی سے اس کا قطع الحاق نہ کیا جائے تب تک انکم ہندوں سے ترک موات نہیں ہو سکتی اور اسلامیہ کالج لاہور کے لوگوں کو فتویٰ دے دیا ہے کہ اگر ایسا نہ ہو تو کالج چھوڑ دو لہذا اس طرح سے کلج میں بے چینی پھیلادی۔ علامہ مذکور کا یہ فتویٰ غلط ہے۔ یونیورسٹی کے ساتھ الحاق قائم رکھنے سے اور امداد لینے سے معاملات قائم رہتی ہے نہ کہ موات۔ لہذا جس فتویٰ دیتا ہوں کہ یونیورسٹی کے ساتھ الحاق اور امداد لینا جائز ہے اسے اور اس فتویٰ کو مح ایک خط کے جو درج ذیل ہے مولانا احمد رضا خاں صاحب کی تصدیق و تصحیح کے لئے روانہ کیا۔

آقائے نامدار مودیت جناب شاہ احمد رضا خاں صاحب مدظلہم  
السلام علیکم ورحمۃ اللہ وبرکاتہ

پشت ہذا پر کا فتویٰ مطالعہ گرامی کے لئے ارسال کر کے انجا کرنا ہوں کہ دوسری نقل کی پشت پر اس کی تصحیح فرما کر احقر نیاز مند کے نام بواپسی ڈاک اگر ممکن ہو سکے تو آج ہی یا کم از کم دوسرے روز بھیج دیوں۔ انجمن حمایت اسلام کی کونسل کا اجلاس ۳۱ اکتوبر ۱۹۷۲ء کو ہونا قرار پایا ہے اس میں یہ پیش کرنا ہے۔ دیوبندیوں اور شیخوں نے مسلمانوں کو نباہ کرنے میں کوئی تامل نہیں کیا۔ ہندوؤں اور گاندھی



کے ساتھ موالات قائم کر لی ہے اور مسلمانوں کے کام میں روٹھے  
اٹھنے کی ٹھان لی ہے۔ عالم حنفیہ کو ان کے ہاتھوں سے بچائیں۔

بیازمنہ دھاگو

حاکم علی موتی بازار لاہور ۲۵ اکتوبر ۱۹۶۰ء

اعلیٰ حضرت نے اس فتویٰ کی تصدیق فرمائی اور لکھا کہ ایسی امداد جو مشروط  
نہ ہو جائز ہے۔ چنانچہ اعلیٰ حضرت کے اس فتویٰ کو حمایت اسلام کی جنرل کونسل میں  
پیش کیا گیا اور یہ عظیم درس گاہ انبیاء کی دستبرد سے ہمیشہ کے لئے محفوظ ہو گئی۔ بعد میں  
مولوی حاکم علی صاحب نے اعلیٰ حضرت کے فتویٰ کو دوسرے فتاویٰ کے ساتھ  
ترتیب دے کر بعنوان اصلی جمعیت العلماء ہند کے فتاویٰ شائع کیا۔

## المحجة المؤتمنه

اس سے پیشتر بھی اعلیٰ حضرت اس قسم کے فتاویٰ دے کر مدرسہ عربیہ  
اسلامیہ کچی باغ بنارس اور مدرسہ اسلامیہ سبز باغ کراچی کو خلافتوں کے مذہم  
حملوں سے بچا چکے تھے۔ الغرض مذکورہ فتویٰ کے لاہور پہنچنے کے بعد منافقین کے  
ارادوں اور منصوبوں پر اوس پرگنی اور تحریک عدم تعاون کے حامیوں میں سے  
ایک صاحب مولوی عزیز الرحمن صاحب سابق بیڈ ماسٹر اسلامیہ ہائی اسکول  
لاہور نے ایک طویل استفتاء مزین کر کے جو خلافتوں کی ترجمانی کرتا تھا اعلیٰ حضرت  
کی خدمت میں بریلی شریف بھیجا۔ اعلیٰ حضرت نے جواباً ایک مفصل فتویٰ ترتیب دیا جو

بعد میں الحجۃ الممتنہ کے نام سے شائع ہوا۔ اس طرح الحجۃ الممتنہ کے نام سے ایک ایسی دستاویز وجود میں آئی جس نے ہر موقع پر اور ہر شکل میں مسلمانان ہند کے لئے دلیلِ راہ کا کام دیا۔

اس فتاویٰ میں اعلیٰ حضرت نے قرآنِ حید کی اس آیت "لَا يَنْهٰكُمُ اللّٰهُ عَنِ الْمٰلِئِيْنَ لَعْنٰتُهُمْ كُفْرٌ فِي السُّبُوْنِ وَلَمْ يَخْرِجُوْكُمْ مِنْ دِيَارِكُمْ اَنْ تَبُوْهُمْ وَهُمْ لَا يُقْسِطُوْا اِلَيْهِمْ اِنَّ اللّٰهَ يُحِبُّ الْمُقْسِطِيْنَ" (اللہ تمہیں ان اکافروں سے منع نہیں کرتا جو تم سے دین میں نہ لڑے اور تمہیں تمہارے گھروں سے نہ نکالے کہ ان کے ساتھ احسان کرو اور ان سے انصاف کا برتاؤ کرنا تو بیشک انصاف والے اللہ کو محبوب ہیں) پر مفصل بحث کی اور تمام (پ ۲۸ سورہ الممتنہ ع ۱۷)

مستند تفسیر و کتب فقہ مثلاً تفسیر رازی، روح البیان، تفسیر ابوالمسعود اور ہدایہ وغیرہ اور اقوال علماء و فقہاء کی روشنی میں مخالفین کے اس استدلال کو اس آیتِ ممتنہ سے غیر محارب بنود کے ساتھ و داد و محبت جائز بلکہ فرض ہے کہ نار و پود بکھیر دیئے اور ثابت کر دیا کہ کافر مسلمانوں کا ولی نہیں ہو سکتا کیونکہ اللہ تعالیٰ نے فرمایا ہے کہ ہرگز اللہ تعالیٰ کافروں کے لئے مسلمانوں پر راہ نہ کرے گا۔

عدم تعاون کے حامی لیڈروں کو مذکورہ آیت پاک کے سمجھنے میں جو ٹھوکر لگی اس کا ابطال کرنے ہوئے اعلیٰ حضرت فرماتے ہیں: "ان صاحبوں سے یہ بھی پوچھ دیکھئے کہ سب جلنے دو، آیہ کریمہ "لَا يَنْهٰكُمُ" ہر مشرک غیر محارب کو عام ہو کر محکم ہی ہے اور مشرکینِ بند میں کوئی محارب بالفعل نہ ہے۔ آیہ کریمہ نے کچھ نیک برتاؤ مالی مواسات ہی کی رخصت دی، یا یہ فرمایا کہ ان کی بے پکار و انہیں مساجدِ مسلمین میں باادب و تعظیم پہنچا کر سزا

لے لوٹ، یہ پورا رسالہ جس احمد جعفری نے اپنی تالیف "اوراقِ گمشدہ" (مطبوعہ لاہور) میں شامل کر دیا ہے۔



مصطفیٰ صلی اللہ علیہ وسلم پر لے جا کر مسلمانوں سے اونچا بٹھا کر واعظ و ہادی مسلمان بنانے والے کا گوشت کھانا گناہ، ٹھہراؤ، قرآن مجید کو رانا کیسی تائید دے ہیں کھڑے مندر میں لے جاؤ۔ ان کے سرغنہ کو کہو کہ خدا نے ان (کا مذہب) کو تمہارے پاس مذکور بنا کر بھیجا ہے یعنی معنی نبوت جہاد و...

اعلیٰ حضرت غزیر فرماتے ہیں: "اگر بغرض باطل ان (رہبران گم کردہ راہ) کی پیروی کی جائے تو عام مشرکین ہند کو لے کر یقاتلو کھڑے فی السبیل" کا مصداق ماننا ایمان کی آنکھ پر ٹھیکری رکھنا ہے۔ کیا وہ ہم سے دین پر ڈرے؟ کیا قربانی کا ڈیر ان کے سخت ظالمانہ فساد پر لے پڑ گئے؟ کیا شاربہ پر کارہ اور کہاں کہاں کے ناپاک دہن کے مظالم جو ابھی تازے ہیں دلوں سے محو ہو گئے؟ بے گناہ مسلمان نہایت سختی سے ذبح کئے گئے، مٹی کا تیل ڈال کر جلانے لگے، ناپا کوں نے پاک مسجدیں ڈھائیں، قرآن پاک کے پاک اور امانی پھاڑے اور جلانے اور ایسی ہی وہ باتیں جن کا نام لے کر کلمہ منکوائے "لے غرض کہ اعلیٰ حضرت نے عدم تعاون کے حامیوں اور گاندھی کے افعال اقوال کی ایک ایک کر کے المحجۃ الموثقہ میں تردید فرمائی ہے اور آفتاب کی طرح روشن کر دیا ہے کہ کوئی بھی غیر مسلم چاہے وہ ہندو ہو یا عیسائی، مجوسی ہو یا یہودی اسلام اور مسلمین کے مقابلے میں "الکفر ملۃ واحدة" کا مصداق ہے۔

لے المحجۃ الموثقہ ص ۲۵-۲۴

لے المحجۃ الموثقہ ص ۲۴

نوٹ: ۱۹۱۳ء میں احمدیہ میں قربانی کا ڈیر فساد ہوا ۱۹۱۴ء میں مظفر نگر میں بغیر ہوا ۱۹۱۵ء میں اضلاع آگرہ، شاہ آباد، بلیا، اعظم گڑھ کے چالیس میل کے وسیع رقبے میں بڑے پیمانے پر فسادات ہوئے جنکی انظر اس دور میں بھی نہیں ملتی۔ (انوار فاضل بریلوی اور ترک موالات ص ۷۵) (پروفیسر محمد سعید احمد ایم اے پی ایچ ڈی)

# مولانا نعیم الدین کا زمانہ

اعلیٰ حضرت کے فیضان اور ان کی تعلیم ہی کا اثر تھا کہ مولانا نعیم الدین مراد آبادی فسادات  
 سبئی کے موقع پر ماہ شمال ۱۳۵۵ھ (۱۹۳۶ء) میں قریبا کہ ہندوستان کو ہندو مسلم علاقوں  
 میں تقسیم کر دیا جائے اور مولانا شاید پہلے عالم دین ہیں جنہوں نے واشنگٹن، لفظ میں تقسیم ہند کی  
 تجویز پیش کی چنانچہ فرماتے ہیں — ”جیسا کہ ہندو کو کشش کر رہے ہیں کہ اپنی دکانیں مسلمان  
 محلوں سے ہٹا کر ہندو محلوں میں لے جائیں۔ ہندوؤں کے یہ افعال یہ تجویزیں یہ طرز عمل اتحاد  
 کے ذرا بھی منافی نہیں۔ لیکن مسلمان ایسا کریں تو اتحاد کے دشمن قرار دیئے جائیں یہ کھسکی  
 نا انصافی ہے جب ہندو اپنی حفاظت اسی میں سمجھتے ہیں کہ وہ مسلمانوں کے محلوں سے علیحدہ  
 ہو جائیں اور اپنی حدود علیحدہ کر لیں تو مسلمانوں کو یقیناً ان کے محلوں میں جانے اور ان کے ساتھ  
 کاروبار رکھنے سے احتیاط رکھنا چاہیے۔ دونوں اپنے اپنے حدود جدا گانہ قرار دیں اور اسی نکتہ  
 کو ملحوظ رکھ کر سیاسی مباحث کو طے کر لیا یعنی ہندوستان میں ملک کی تقسیم سے ہندو مسلم  
 علاقے جدا جدا بنائیں تاکہ باہمی تصادم کا اندیشہ اور خطرہ باقی نہ رہے۔ ہر علاقہ میں اسی علاقہ  
 والا کی حکومت ہو۔ مسلم علاقہ میں مسلمانوں کی اور ہندو علاقہ میں ہندوؤں کی۔ اب نہ ملحوظ  
 وجہ اور انتخاب کی بخشی درپیش ہوں گی نہ کونسلوں میں نشستوں کی منازعت کا کوئی موقع  
 رہے گا ہر فریق اپنے حدود میں آرام کی زندگی گزار سکے گا جب ہندو ذہنیت نے  
 جیتی ہیں اگر کیا ہے تو کیا دہرہ ہے کہ جدید حکومت کا مسئلہ اس اصول پر طے  
 کیا جائے گا“



# تحریک پاکستان

حضرت صدر الافاضل کی یہ تحریر بالکل واضح ہے کہ انہوں نے اُس اصول کو بہت پہلے پیش کر دیا تھا جسے بعد میں اپنا کر پاکستان حاصل کیا گیا۔ صدر الافاضل علیہ الرحمۃ کی قومی خدمات بے شمار ہیں مگر سن ۱۹۴۷ء میں قرارداد پاکستان کے پاس ہونے پر توان کی تمام تر توجہ تحریک پاکستان کی طرف ہو گئی تھی۔ آل انڈیا سنی کانفرنس کے ذریعے پوری قوم کو نظریہ پاکستان کا حامی بنانے کی کامیاب ماسعی کیں۔ اس سلسلے میں آپ کے دل میں جو ٹرپ تھی وہ ان خطوط سے عیاں ہے جو انہوں نے مولانا ابوالحسن علیہ الرحمۃ کو تحریر فرمائے، ان تاریخی خطوط کے بعض اقتباسات ملاحظہ ہوں :-

الف) آل انڈیا سنی کانفرنس کا نام جمہوریت اسلامیہ مرکزیہ ہے۔ یہ دو ایوانوں پر مشتمل ہوگی، ایک ایوان عام، ایک ایوان علما۔

ایوان علما کا نام جمہوریت عالیہ ہوگا۔

ب) پاکستان کی تجویز سے جمہوریت اسلامیہ کو کسی طرح دست بردار ہونا منظور نہیں، خود (قائد اعظم محمد علی) جسناج اس کے حامی رہیں یا نہ رہیں۔

ج) الیکشن کے موقع پر کانگریس کے حق میں رائے دینے سے مسلمانوں کو روکنا بالکل بجلب ہے اور اس میں کچھ بھی تامل نہیں ہے۔

اعلیٰ حضرت فاضل بریلوی کے نامور خلیفہ اور علمینہ رشید حضرت ابوالہامد سید محمد رحمت کچھوچھو



رحمۃ اللہ علیہ صدر آل انڈیا سنی کانفرنس جو حید عالم دین روحانی پیشوا اور بے مثال خطیب تھے نے تحریک پاکستان کے لئے عظیم خدمات سرانجام دیں۔ آپ نے پاک و ہند کے تقریباً سب ہی چھوٹے بڑے شہروں میں پاکستان کے حق میں عدل تقابہ فرمائیں اور اپنے لاکھوں مریدین کو تحریک پاکستان میں حصہ لینے کا حکم صادر فرمایا۔ آپ نے ۵-۶ رجب المرجب ۱۳۶۵ھ کو آل انڈیا سنی کانفرنس بمبئی شریف میں خطبہ دیا جو الخطبة الاشرفیة للجمهورية الاسلامیہ کے نام سے دو مرتبہ چھپ چکا ہے۔ اس مبارک خطبہ کے چند اقتباسات درج ذیل ہیں:-

”المشاغ کلہم کففس واحدہ“ کر کے دکھانا ہے۔ ان پاؤں کا پاک عزیمت ہے کہ رفتہ رفتہ ہندوستان کو پاکستان بنا کر دکھا دینا ہے۔“

”حضرات! میں نے بار بار پاکستان کا نام لیا ہے اور آخر میں صاف کہہ دیا ہے کہ پاکستان بنا ناصر سنوں کا کام ہے اور پاکستان کی تعمیر آل انڈیا سنی کانفرنس ہی کرے گی۔ اس میں سے کوئی بات بھی نہ مبالغہ ہے نہ شاعری ہے اور نہ سنی کانفرنس سے غلو کی بنا پر ہے۔“

آخر میں اہل سنت کو مخاطب کر کے فرماتے ہیں:-

”اگر ایک دم سارے سنی مسلم لیگ سے نکل جا میں تو کوئی مجھے بتائے کہ مسلم لیگ کس کو کہا جائے گا؟ اس کا دفتر کہاں رہے گا؟ اور اس کا جھنڈا سارے ملک میں کون اٹھائے گا؟“

اس سے پہلے آپ نے آل انڈیا سنی کانفرنس منعقدہ بنارس میں نہایت طویل اور مدلل خطبہ دیا جو خطبہ صدارت جمہوریت اسلامیہ کے نام سے طبع ہوا جس کے صفحات ۲۸ ہیں۔ اس خطبہ کا ایک ایک حرف حضرت محدث کچھوچھوی کی بالغ نظری اور مقصد سے عشق کا ترجمان ہے تحریک پاکستان پر کام کرنے والوں کے لئے ان خطبات



کا مطالعہ لازمی ہے۔

غرض کہ امام اہلسنت اعلیٰ حضرت فاضل بریلوی قدس سرہ نے سب سے پہلے ہندو مسلم اتحاد کے خلاف آواز بلند کی یعنی دو قومی نظریہ قوم کے سامنے پیش کیا۔ پھر ان کے بعد ان کے باعزم و باہمت خلفاء و تلامذہ اور ان کے ہم مسلک علماء کرام و مشائخ عظام نے سردھڑکی بازی لگا کر تحریک پاکستان کو کامیابی و کامرانی سے ہم کنار کیا۔ ذیل میں ان نفوس قدسیہ و محسنین قوم و ملت جن کی مساعی کی بدولت پاکستان دنیا کے نقشے پر نمودار ہوا کے اسما و گرامی درج کر کے اپنے اس مقالے کو ختم کرتا ہوں۔

## محسنین قوم

امیر ملت پیر سید جماعت علی شاہ علی پوری، حضرت پیر صاحب کی شریف، صدر الانا فاضل مولانا نعیم الدین مراد آبادی، حضرت ابوالحامد سید محمد محدث کچھوچھوی، مبلغ اسلام مولانا شاہ عبد العظیم صدیقی میرٹھی (والد ماجد شاہ احمد نورانی مدظلہ)، مولانا عبد الحماد قادری بدایونی، حضرت پیر سید فضل شاہ امیر حزب اللہ، حضرت پیر صاحب گولڑہ شریف، حضرت خواجہ سدید الدین تونسوی، حضرت میاں علی محمد خاں سجادہ نشین بسی شریف، حضرت مولانا ابوالحسنات سید محمد احمد قادری، حضرت مولانا عبد الغفور ہزاروی، مولوی محمد ابراہیم علی چشتی، مولانا غلام محمد ترم، حضرت پیر عبد الرحمن بھرچنڈی شریف، حضرت سید معذور القادری، حضرت دیوان سید آل رسول عینان (اجیر شریف) حضرت مولانا امجد علی مصنف بہار شریعت وغیرہم (رحمہم اللہ تعالیٰ) شیخ الاسلام حضرت خواجہ قمر الدین سیال شریف، مجاہد ملت حضرت مولانا



الحاج عبدالستار خان نیازی، مولانا جمال میاں فرنگی محلی، پیر صاحب زکوری شریف،  
 غزالی دوران مولانا سید احمد سعید کاظمی، علامہ ابوالبرکات سید احمد قادری مفتی اعظم  
 پاکستان، مولانا غلام قادر چشتی اشرفی، مولانا ابوالنور محمد بشیر کوٹلوی، حضرت  
 شاہ محمد عارف اللہ قادری میرٹھی، صاحبزادہ سید محمود شاہ گجراتی وغیرہ وغیرہ  
 آخر میں یہ گزارش ضروری ہے کہ چونکہ پاکستان سوادِ اعظم اہل سنت نے بنایا  
 تھا، لہذا اسے فتنوں سے بچانا اور اس کی حفاظت کرنا بھی اہل سنت ہی کا کام ہے۔  
 اہل سنت کو چاہیے کہ اس کی نظریاتی سرحدوں کی پورے طور پر حفاظت فرمائیں۔  
 اور خدا و رسول (صلی اللہ علیہ وسلم) کے نام پر بنائے ہوئے اس ملک میں اسلامی  
 قوانین کو نافذ کرائیں۔

سید نور محمد قادری

یوم رجب المرجب ۱۳۹۵ھ

چک نمبر ۱۱ شمالی - ڈاک خانہ چک نمبر ۵

ضلع گجرات